

- ۱۔ گھوڑے کے گوشت کا حکم
- ۲۔ جلالہ کی تعریف، مچھلی پر جلالہ کے اطلاق کا حکم
- ۳۔ مصنوعی اونسٹرسوس کا حکم
- ۴۔ سٹر جن فش
- ۵۔ کیلاماری کھانے کا حکم
- ۶۔ جلالہ جانور کے دودھ کا حکم

کیا فرماتے ہیں علمائے دین درج ذیل مسائل کے بارے میں:

- ۱۔ گھوڑے سے متعلق امام صاحب کا مکروہ تحریمی والے قول سے رجوع ثابت ہے۔ پھر جوان کے نزدیک کراہت تحریمی کا سبب تقلیل آگہ جہاد تھا تو اب گھوڑا جہاد میں استعمال نہیں ہوتا۔ کچھ اسلامی ملکوں میں کھایا جاتا ہے۔ اس لئے اب فقہاء اس کی اجازت دیتے ہیں۔ کیا ایسا ہی ہے؟ براہ کرم اس سلسلے میں جواب سے نوازیں۔
- ۲۔ جلالہ کا اطلاق صرف اس پر ہوتا ہے جو گو برلید کھائے اور اس کے پینے سے اسی نجاست کی بو آئے؟
- ۳۔ کیا مچھلی جلالہ ہو سکتی ہے؟ ایک فتوے میں دیکھا نہیں ہو سکتی۔ ایک مفتی صاحب نے فرمایا ہو سکتی ہے۔
- ۴۔ اونسٹر مکروہ تحریمی ہے تو سوس کا بھی یہی حکم ہونا چاہیے کلاس میں ایک طالبہ نے کہا synthetic oyster sauce ہوتے ہیں اس میں جواز ہے۔ ان کی بات سمجھ نہیں آئی نہ ایسی کوئی بات سرچ کرنے پر ملی۔
- ۵۔ ایک سوال caviar سے متعلق تھا جب سرچ کیا تو معلوم ہوا یہ سٹر جن فش کے انڈے ہیں۔ اب یہ مچھلی نایاب ہے تو فارمز ہیں، ان کی پروڈکشن کے۔ اس کی صورت کیا ہوگی یہ مجھے نہیں معلوم بس ایک ویڈیو میں کل دیکھا تھا۔ مچھلی کے انڈے حلال ہیں لیکن sturgeon fish حلال ہے؟

۶۔ ایک طالبہ نے کہا calamari بھی ہوئیلز میں ملتی ہے اور لوگ شوق سے کھاتے ہیں۔ کافی دیکھا بظاہر توفش نہیں لگ رہی۔ ایک جگہ لکھا تھا مثل prawns ہیں تو کھانا جائز ہونا چاہیے ایک قول کے مطابق اس کے بارے میں فرمائیں کہ یہ حلال ہے؟

۷۔ جو جانور حرام ہیں ان کا دودھ بھی حرام ہے لیکن جلالہ کا دودھ قلب ماہیت کی بنا پر حرام نہیں اگرچہ خود جلالہ کا گوشت مکروہ تحریمی ہو۔ کیا یہ درست ہے؟ اس کی وضاحت فرمادیں۔

بسم اللہ الرحمن الرحیم

الجواب حامدًا ومصلياً

(۱) راجح قول کے مطابق حضرت امام ابوحنیفہ رحمہ اللہ کے نزدیک گھوڑے کا گوشت کھانا مکروہ تنزیہی ہے، اور اب بھی یہی حکم ہے، اس لیے اس کو کھانے سے بچنا بہتر ہے۔

الدر المختار (رد المحتار) (۳۰۴/۶)

(ولا يحل) ... (والخيل) وعندهما. والشافعي تحل

وقيل إن أبا حنيفة رجع عن حرمة قبل موته بثلاثة أيام وعليه الفتوى عمادية (۳، ۲) فقہاء کرام رحمہم اللہ کی بیان کردہ تعریف میں جلالہ کا اطلاق اُس جانور پر ہوتا ہے جس کی غذا صرف نجاست اور گندگی ہو، اور اُس نجاست کا اثر اس کے گوشت تک پہنچ جائے، جس کی وجہ سے اُس کا گوشت اور پسینہ بدبودار ہو جائے، اور علامہ شامی رحمہ اللہ نے مچھلی سے متعلق جو کلام فرمایا ہے اُس کے مطابق اگر مچھلی نجاست کھائے اور اُس کا اثر اُس کے گوشت تک پہنچ جائے اور گوشت سے بدبو آئے تو ایسی مچھلی بھی جلالہ کے حکم میں ہے۔

المبسوط للسرخسي (۲۵۵/۱۱)

وتفسير الجلالة التي تعتاد أكل الجيف ولا تخلط فيتعين لحمها، ويكون لحمها منتنا فحرم الأكل؛ لأنه من الخبائث

الدر المختار (۳۰۶/۶)

(ولا) يحل (حيوان مائي إلا السمك) الذي مات بأفة ولو متولدا في ماء نجس.

وفي الشامية

وبه يحصل الجواب عن قوله في حاشية الدرر، وينظر الفرق بين السمكة وبين الجلالة اه بأن تحمل السمكة على ما إذا لم تنتن ويراد بالجلالة المنتنة تأمل.

(۴) اؤسٹر (Oyster) بلاریڑھ کی ہڈی کا نرم جسم اور سخت خول والا ایک سمندری جانور ہے، اور چونکہ یہ مچھلی نہیں ہے لہذا حنفیہ کے نزدیک یہ جانور حلال نہیں ہے، اور حنفی اؤسٹر سے بننے والے سوس (ایک طرح کی چینی) کا بھی یہی حکم ہے۔ (ماخذہ، التبیان ۱۰/۲۲۵۷) تاہم مصنوعی اؤسٹر سوس جو کہ سوال کے مطابق سبزیوں سے بنتا ہے، اس کا حکم یہ ہے کہ اگر اسے خالص سبزیوں سے بنایا جاتا ہو اور اس میں مذکورہ سمندری جانور کے اجزاء شامل نہ کیے جاتے ہوں اور اؤسٹر کے ذائقہ کے لئے کسی حلال کیمیکل کا استعمال کیا جاتا ہو تو وہ حلال ہے اور اس کا داخلی استعمال جائز ہے۔

(۵) سٹروجن فش اگر ماہرین کے نزدیک مچھلی کی اقسام میں سے ہو تو چونکہ مچھلی اپنی تمام اقسام کے ساتھ حلال ہے، اس لیے سٹروجن فش بھی حلال ہوگی۔

بدائع الصنائع فی ترتیب الشرائع (۵/ ۳۶)

ويستوي في حل الأكل جميع أنواع السمك من الجريث والمار (والمارماهي) ماهي وغيرهما لأن ما ذكرنا من الدلائل في إباحة السمك لا يفصل بين سمك وسمك إلا ما خص بدليل وقد روي عن سيدنا علي وابن عباس رضي الله عنهما إباحة الجريث والسمك الذكر ولم ينقل عن غيرهما خلاف ذلك فيكون إجماعاً.

(۲)۔۔ ہماری معلومات کے مطابق Calamari ایک کھانے کی چیز ہے جو کہ سمندری جانور Squid (۱) سے بنتی ہے جس کو عربی زبان میں ”سبیدج“، (۲) کہتے ہیں، اور چونکہ یہ مچھلی کے علاوہ کوئی دوسرا

(۱) calamari is actually made from a type of squid (https://www.shogunorlando.com/octopus-vs-calamari-whats-the-difference/#:~:text=octopus*20 is *commonly*20 confused *20with, from*20a* 20type *20 of * 20 squid.)

A squid in se creaturs with a long soft body and many soft arms called tentacles hips//:www.collimdatiory.com / dictionary/ential spont

(۲) السبیدج يطلق عليه الكلماري (Calamari) او السياء وهو الشهر الراسلاميات، والهم عالي

المساحة، ويسبب طريقته في السياحة الطلق عليه سهم البحار

(<https://www.almrsal.com/post/>)

سمندری جانور ہے؛ لہذا حنفیہ کے نزدیک یہ جانور حلال نہیں، اور اس سے بننے والی چیز کھانا بھی حلال نہیں ہے۔
(۷) جلالہ جانور کے دودھ کے بارے میں فقہاء کرام رحمہم اللہ کا اختلاف ہے، حضرات احناف رحمہم اللہ کے نزدیک مکروہ ہے، جب کہ دیگر حضرات فقہاء کرام رحمہم اللہ کے نزدیک جلالہ کا دودھ استحالہ (قلب ماہیت) کی وجہ سے حلال ہے۔

بدائع الصنائع في ترتيب الشرائع (۵) (۴۰) وروي أن رسول الله - صلى الله عليه وسلم -
نهي عن الجلالة أن تشرب ألبانها ؛ لأن لحمها إذا تغير يتغير لبنها
نيل الأوطار (۸) (۱۳۹)

وقد اختلف في طهارة لبن الجلالة فالجمهور على الطهارة لأن النجاسة تستحيل في
باطنها فيظهر بالاستحالة كالدوم يستحيل في أعضاء الحيوانات لحما وبصير لبننا والله
سبحانه وتعالى اعلم

الجواب صحیح
بندہ عبدالرحمن سکھروی مفتی مد
مفتی جامعہ دارالعلوم کراچی
۲۳/ مزائیح ۱۴۴۵ھ
۱۱/ جنوری ۲۰۲۳ء
الجواب صحیح
شاہ محمد فضل علی صاحب
۲۲/۲/۲۰۲۵ھ
الجواب صحیح
محمد عبدالمنان غنی صاحب
۲۲/۲/۲۰۲۵ھ
الجواب صحیح
محمد رفیق عثمانی صاحب
۲۲/۲/۲۰۲۵ھ
مفتی جامعہ دارالعلوم کراچی
۲۳/ مزائیح ۱۴۴۵ھ
۱۱/ جنوری ۲۰۲۳ء
الجواب صحیح
محمد رفیق عثمانی صاحب
۲۲/۲/۲۰۲۵ھ
دارالافتاء
۱۹۲۵۱۸
۲۰۲۵
۲۰۲۵